



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



ПП бр.09-41/11

Врз основа на член 28 став (2), член 30 став (1) и член 45 став (1) точка 1) од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25), Комисијата за одлучување по прекршок при Комисијата за заштита на конкуренцијата, во состав: М-р Борче Размоски–Претседател, М-р Малинка Силјановска Николиќ, Александар Тргачевски, Никола Трајчевски и Valon Elezi-членови постапувајќи по службена должност против ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај, со седиште на ул.„Населено место без уличен систем“ Бојане, Сарај, застапувано од Џемаил Даути.-извршен директор, заради утврдување на сторен прекршок од член 61 став (1) точка 1) од Законот за заштита на конкуренцијата, на седницата одржана на 11.07.2025 година го донесе следното

РЕШЕНИЕ

1. Се утврдува дека ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај, со седиште на ул.„Населено место без уличен систем“ Бојане, Сарај, застапувано од Џемаил Даути.-извршен директор, со ЕМБС:4142144, ЕДБ:4030990240095, жиро-сметка бр.200-0010512207-11 во Стопанска Банка Скопје не постапило по Заклучок за доставување на податоци бр. 08-98 од 01.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 16.11.2023 година, како ден до кога ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај било должно да ги достави бараните податоци и со тоа сторило прекршок од член 61 став (1) точка 1) од Законот за заштита на конкуренцијата, за што му се изрекува санкција – глоба во износ од 60.000,00 денари, што претставува 0,00057% од вредноста на вкупниот годишен приход на ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај остварен во 2024 година, како последна деловната година за која истото има составено годишна сметка.

2. Глобата од точка 1) од ова решение сторителите на прекршокот се должни да ја платат во рок од 30 дена од денот на правосилноста на решението на трансакциска сметка на налогопримач: 100-0000000630-95, уплатна сметка: 840xxx07337 - глоби за сторени прекршоци од областа во надлежност на Комисијата за заштита на конкуренцијата, со приходна шифра 722139 и програма 00, налогопримач - Министерство за финансии, банка на примач – НБРСМ и до Комисијата за одлучување по прекршок при Комисијата за заштита на конкуренцијата да достави доказ/примерок од извршената уплата на глобата во рок од 15 дена од извршената уплата. Неплатената глоба или ненавремено платената глоба, ќе се наплати по присилен пат. Тужбата го одлага извршувањето на решението.



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Образложение

Комисијата за заштита на конкуренцијата со допис бр.08-21 од 15.04.2024 година до Комисијата за одлучување по прекршок при Комисијата за заштита на конкуренцијата достави барање за поведување на прекршочна постапка.

Со барањето, Комисијата за заштита на конкуренцијата бара Комисијата за одлучување по прекршок при Комисијата за заштита на конкуренцијата да поведе постапка по службена должност меѓу другите и на ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај, со седиште на ул.„Населено место без уличен систем” Бојане, Сарај со ЕМБС:4142144 и единствен даночен број:4030990240095 застапувано од Цемаил Даути.-извршен директор, заради непостапување по заклучок бр.08-98 од 01.11.2023 година за доставување на податоци во определениот рок, а во смисла на член 49 од Законот за заштита на конкуренцијата, што претставува прекршок од член 61 став (1) точка 1) од Законот за заштита на конкуренцијата.

Понатаму во барањето се наведува ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај до Комисијата за заштита на конкуренцијата не ги доставило потребните податоци, во законски определениот рок од 10 (десет) дена од денот на приемот на заклучокот бр.08-98 од 01.11.2023 година, односно не доставил: Вкупно откупени количини на отпадна хартија од физички лица (неформални собирачи) од територија на град Скопје; Вкупно откупени/собрани количини на отпадна хартија од правни субјекти (создавачи на отпад) од територија на град Скопје; Вкупно откупени/собрани количини на отпадна хартија од други субјекти (да се наведе кои) од територија на град Скопје; Вкупно откупени количини на отпадна пластика од физички лица (неформални собирачи) од територија на град Скопје;-Вкупно откупени/собрани количини на отпадна пластика од правни субјекти (создавачи на отпад) од територија на град Скопје;Вкупно откупени/собрани количини на отпадна пластика од други субјекти (да се наведе кои) од територија на град Скопје;Вкупно откупени количини на отпадно стакло од физички лица (неформални собирачи) од територија на град Скопје; Вкупно откупени/собрани количини на отпадно стакло од правни субјекти (создавачи на отпад) од територија на град Скопје; Вкупно откупени/собрани количини на стакло од други субјекти (да се наведе кои) од територија на град Скопје.

Целта на прибавувањето на податоците било Комисијата за заштита на конкуренцијата, како орган надлежен за спроведување на Законот за заштита на конкуренцијата (Законот за заштита на конкуренцијата („Службен весник на Република Македонија” бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25) да изврши правилна оценка на поднесено известување за концентрација помеѓу КАППА СТАР РЕСАЈКЛИНГ ДОО, Умка Србија и НУТРИВЕТ ДОО Скопје, кои имале намера да извршат спојување на бизнисот за собирање, транспорт, складирање и третман на неопасен отпад на НУТРИВЕТ ДОО Скопје со бизнисот на ЕКО СТАР РЕЦИКЛАЖА ДООЕЛ Скопје.



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Со оглед на фактот дека ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај заклучокот бр. 08-98 од 01.11.2023 година го примил на 07.11.2023 година и во утврдениот рок не ги доставил бараните податоци, Комисијата за заштита на конкуренцијата побара Комисијата за одлучување по прекршок како орган кој води прекршочна постапка пред Комисијата за заштита на конкуренцијата и изрекува прекршочна санкција за прекршоците определени со Законот за заштита на конкуренцијата, по службена должност да поведе прекршочна постапка против ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај заради утврдување на евентуален прекршок од член 61 став (1) точка 1) од Законот за заштита на конкуренцијата.

Имајќи го во предвид горенавееното, а од причина што ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај не постапило во законски утврдениот рок за одговор по Заклучок 08-98 од 01.11.2023 година КОП при Комисијата за заштита на конкуренцијата, на седница одржана на ден 21.02.2025 година, донесе Заклучок за поведување на прекршочна постапка ПП бр.09-41/1 со кој Заклучок, КОП побара ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај да ги достави до КОП следните документи и податоци: Извод од Централен регистар за тековна состојба; Биланс на успех за 2023 година и Податоци за жиро - сметка, единствен даночен број и депонент – банка во рок од 8 дена.

Заклучокот е доставен со пропратно писмо ПП бр.09-41/2 од 21.02.2025 година

На ден 05.03.2025 година ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај по електронска пошта достави одговор на заклучок бр. 09-41/3 и ги достави бараните податоци од Заклучок 08-98 од 01.11.2023 година, при што со електронската пошта достави и доказ дека истиот направил обид да ги достави податоците во рок (07.11.2023 година) до Комисијата, но поради техничка грешка податоците не стигнале на назначената електронска пошта (имено ДАУТИ КОМЕРЦ наместо на електронска пошта valentina.nikolova@kzk.gov.mk поради техничка грешка ги доставил на електронската пошта vlentina.nikolova@kzk.gov.mk, односно била испуштена една буква во електронската адреса поради што податоците не стигнале до Комисијата).

На ден 02.04.2025 година ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај ги достави документите и податоците побарани од КОП со Заклучок за поведување на прекршочна постапка ПП бр.09-41/1 од 21.02.2025 година.

На ден 04.04.2025 година КОП со допис ПП бр.09-41/4 донесе Прелиминарно известување за утврдена фактичка состојба.

Прелиминарно известување за утврдена фактичка состојба КОП е доставено до ДАУТИ КОМЕРЦ со пропратно писмо ПП бр.09-41/5 на ден 07.04.2025 година.

На ден 07.05.2025 година со електронска пошта ДАУТИ КОМЕРЦ Друштво за производство, промет и услуги увоз-извоз, АД с.Бојане достави допис до КОП во кој



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



истакна дека истиот го добил Прелиминарното известување за утврден фактичка состојба на ден 11.04.2025 година, но поради лични службени патувања и празници, истите не биле во можност да стапат во контакт со Комисијата.

На ден 12.05.2025 година ДАУТИ КОМЕРЦ Друштво за производство, промет и услуги увоз-извоз, АД с.Бојане со електронска пошта ПП бр.09-41/6 достави допис до КОП во кој истакна дека недоставувањето на бараните податоци од страна на Комисијата е поради настаната техничка грешка при испраќањето на податоци по електронски пат и дека истите се доставени до КОП со електронска порака на ден 05.03.2025 година. Исто така, во своето обраќање до КОП, ДАУТИ КОМЕРЦ Друштво за производство, промет и услуги увоз-извоз, АД с.Бојане истакна и дека не би требало овој проблем настанат од техничка природа да биде причина за изрекување на глоба од страна на КОП, бидејќи истите се соочуваат со високи трошоци со работењето како последица на инфлаторните движења на глобално ниво.

На ден 23.05.2025 година КОП донесе Конечно известување за утврдена фактичка состојба ПП бр.09-41/7.

Конечно известување за утврдена фактичка состојба е доставено до ДАУТИ КОМЕРЦ Друштво за производство, промет и услуги увоз-извоз, АД с.Бојане со пропратно писмо ПП бр.09-4318 на 23.05.2025 година.

На ден 02.06.2025 година ДАУТИ КОМЕРЦ Друштво за производство, промет и услуги увоз-извоз, АД с.Бојане по електронска пошта достави одговор до КОП на Конечно известување за утврдена фактичка состојба ПП бр.09-41/9.

На ден 09.06.2025 година ДАУТИ КОМЕРЦ Друштво за производство, промет и услуги увоз-извоз, АД с.Бојане го достави до КОП горенаведеното произнесување по на Конечно известување за утврдена фактичка состојба ПП бр.09-41/10.

По прибавувањето на потребните податоци од значење за правилно одлучување во прекршочната постапка и од прибраните докази на лице место, како и од произнесувањето по прелиминарното и конечното изјаснување за утврдена фактичка состојба на ДАУТИ КОМЕРЦ Друштво за производство, промет и услуги увоз-извоз, АД с.Бојане КОП утврди дека:

ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај не постапило по Заклучок за доставување на податоци бр. 08-98 од 01.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 16.11.2023 година, како ден до кога ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај било должно да ги достави бараните податоци и со тоа сторило **прекршок од член 61 став (1) точка 1) од Законот за заштита на конкуренцијата.**



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Согласно член 61 став (1) од ЗЗК, КОП на претпријатието, односно здружението на претпријатија, со решение ќе му изрече глоба во износ до 1% од вредноста на вкупниот годишен приход остварен во последната деловна година, изразена во апсолутен и номинален износ за која претпријатието или здружението на претпријатија има составена годишна сметка ако:

-Не постапи по заклучок на Комисијата за заштита на конкуренцијата или Комисијата за одлучување по прекршок за доставување на податоци во определениот рок, а во смисла на член 40, член 48 и член 49 од овој закон;

Вкупните приходи на ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај остварени во 2024 година изнесуваат 5.261.743.008 денари.

КОП утврди дека износот на глобата кој се изрекува на ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај за сторен прекршок од член 61 став (1) точка 1) од Законот за заштита на конкуренцијата изнесува 60.000,00 денари, што претставува 0,00057% од вредноста на вкупниот годишен приход на ДАУТИ КОМЕРЦ Друштво за производство, промет и услуги увоз-извоз, АД с.Бојане општина Сарај остварен во 2024 година, како последна деловната година за која истото има составено годишна сметка.

Во утврдувањето на износот на глобата, согласно член 64 од Законот, КОП ги земе во предвид тежината на прекршокот, времетраењето на прекршокот и степенот на нарушеност на конкуренцијата и последиците предизвикани од прекршокот, а како особена олеснителна околност го зема во предвид фактот дека Даути Комерц... веднаш по поведувањето на постапката односно, на ден 05.03.2025 година по електронска пошта достави одговор на заклучок бр. 09-41/3 и ги достави бараните податоци од Заклучок 08-98 од 01.11.2023 година, при што со електронската пошта достави и доказ дека истиот направил обид да ги достави податоците во рок (07.11.2023 година) до Комисијата, но поради техничка грешка податоците не стигнале на назначената електронска пошта (имено ДАУТИ КОМЕРЦ наместо на електронска пошта valentina.nikolova@kzk.gov.mk поради техничка грешка ги доставил на електронската пошта vlentina.nikolova@kzk.gov.mk, односно била испуштена една буква во електронската адреса поради што податоците не стигнале до Комисијата).

Заради сето горе наведено се одлучи како во диспозитивот на ова решение.

Правна поука: Против ова решение може да се поднесе тужба за поведување на управен спор пред надлежен суд во рок од осум (8) дена од денот на приемот на ова решение. Тужбата го одлага извршувањето на решението.



**РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК**

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



**КОМИСИЈАТА ЗА ЗАШТИТА НА КОНКУРЕНЦИЈА
КОМИСИЈА ЗА ОДЛУЧУВАЊЕ ПО ПРЕКРШОК**

**Претседател
М-р Борче Размоски**